

296

M. Poppe

BIELARUSKAJA KNIZNIA № 1.

Janka Bylina.

„Na przyzbie”

Wydawieństwo W. Lastoŭskaho.

„Zur Verbreitung im Gebiet
des Oberbefehlshabers Ost und
zur Ausfuhr zugelassen o.ä.
Buchprüfungsamt Ob. Ost“.

Wilnia — — — — Drukarnia M. KUCHTY — — — — 1918

THE UNIVERSITY OF CHICAGO

LIBRARY

OLDSPRING

CHICAGO, ILL.

THE UNIVERSITY OF CHICAGO
LIBRARY

CHICAGO, ILL.

Janka Bylina.

„Na przyzbie”

Wydawieństwo W. Lastoŭskaho.


Wilnia — — — — Drukarnia M. KUCHTY — — — — 1918

Augurum
Rs. denominatio per vice
aut W. J. K. K. K.

25/5/16
Includit nuntio

Pradmowa.

Znaŭ ja ũ wioscy dziadulku Michała
Umieŭ jon napamiać raskazoŭ niemała.
Jak siadzie pat chataj na pryzbie u świata,
(Jaho słuchačoŭ nie zmiaściłaby chata),
Načnieć nam kazać, jak daŭniej tut żyłsia,
Jak roznych zdareńnioŭ jamu być pryšłsia
Swietkam — my słuchajem, nastawiŭšy wucha,
A časam śmiajomsia, uziaŭšyś za brucha;
Bo śmiešny byli tam raskazy Michała
I pieśni, jakije piejaŭ nam bywała.
Pamior moj dziadulka, na tym užo świece
Tak hód druhi budzie, a moŭže i trejci.
Raskazoŭ jaho ja bajaŭsia zabycca —
Spisaŭ ich, kab z wami, braty, padzialicca
I niekolki wieršoŭ swaich dapisaŭšy,
Puščaju ũ swiet kniŭžku „Na pryzbie„ prazwaŭšy.



Da Pana W. Łastoŭskaho.

Tabie paświačaju ja, Panie Łastoŭski,
Jak bratu pa myśli, tak bratu pa słowu,
Maju pieršu pracu; bo dar hety Boski,
— Daŭno mnoj zabyty — baćkoŭ maich mow u
Ty pieršy prypomniŭ, aŭ sarce zabiło
I sonce wiasioła ŭ dušy zaświaciło.
Sa swietam i dumak najšlo ciapier mnoha,
A koŭnaja dumka—świataja ad Boha!
Swiaci-ŭ mnie ty, sonce, i bolš nie zmierkaj,
Kab moh ja pieć ciaham pra moj luby kraj.

Aŭtor.

Pacharony staršynichi.

Kaliś byŭ—ŭžo daŭno—
Arhanisty u nas,
Nadta-ž zhrabnie piejaŭ,
Mieŭ siardzity jon bas.
Jak ŭ kaściele ryknie,
To aź wokny dryžać;
A jak walnie ŭ arhan,
Choć idzi tut skakać!
I rozumny jon byŭ,
Abdaryŭ jaho Boh:
Jak zaščyt u sudzie,
Hawaryć dobra moh,
Što ni ŭziaŭ—pračytaŭ,
Pa łacinsku jon znaŭ...
Jak ŭ kaścieli dy ksiondz,
Jon tak nas nawučaŭ.
A ŭ patrebie usie
Za paradaj išli
Nie sparožnaj rukoj,
A haścincy niašli.
Čy pamior chto, čy chrest,
Čy wiasielle rabiŭ,
Arhanistaho-ž tam
Na tu spraŭku prasiŭ.
I to praŭdu skazać!
Nie čuraŭsia jon nas,—
Šoŭ, hdzie wodka była
I zakuska s kiłbas.

Nie daloka Miednik,
Žyŭ u wioscy Dwarcy
Bahatyr staršyna,
Aź na samym kancy.

Niejak letniaj paroj,
Jaho zmiorła žana;
Nie kab nattaž ŭžo z jej
Dobra žyŭ staršyna.
Biŭ jon časta jaje,
Asabliwa s pjana;
Dyk, papraŭdzie skazać,
Nie u tym nawina,
Što mužyk žonku bje,
Musieć warta taŭo
(Staršynicha-ž była
Wiedźma-baba, oho!)
Ale dziwy woś tut,
Što staršynu ŭziało:
Płakać staŭ pa žanie
I papior u siało,
Nakupiŭ pirahoŭ,
Piwa, wodki nabraŭ
I ksiandzu na try jmšy
Za dušu žonki daŭ.
I trunu ŭ pajaski
Malawać jon wialeŭ—
Čorna z biełym na znak,
Jak jon žonku žaleŭ.
K arhanistamu jdzie,
Kab paradziŭ jamu,
Jak tut žonu schawać,
Što rabić adnamu?
— „A, panok, darahi“,
Staŭ staršyna malić,
„Daj mnie radu ŭ biadzie,
Što ciapier mnie rabić?“
— „Ach ty, Jurka, durnyj“,
Atkazaŭ jamu tak,
„Cyž nie znaješ taŭo,
„Što śmierć žonki—to znak,

„Što ciabie ješče Boh
„Chiba trochi žaleŭ.
„Tak, pa praŭdzie skazać,
„Podłu žonku ty mieŭ.

„Rada oś tut maja:
„Pierestań brat tužyc,
„Jak druhuju waźmieš,
„Wiesialej budzie žyc.

„A kab świet nie brechaŭ,
„Dobra žonku schawaj,
„Sa try tydni spuści,
„Dy u swaty walaj.“

— „Praŭdu każe-ž, panok,
„Biez žany trudna žyc,—
„Niet kamu dahladzieć,
„Ni abmyć, ni abšyc

Rada „Každa dobra, tož tak:
„Dyk nima što kazać.
„Padyjdi-ž pan adnak
„Pa žanie papiejać“.

Da staršyny waliŭ
Z usiej wioski narod
Ŭsie na pohreb išli,
Jak u wołasć na schod;
Staršyna nie žaleŭ
Ni zakuski, ni pić
Dyk na pohreb taki
Nie patreba prasić.

Siarod chaty ŭ trunie
Staršynicha lažyc
Ŭ hałowach, ŭ žbanku,
Adna świečka haryć.

Užo ciomna było,
Arhanisty pryjšoŭ;
Jon u pokuci sieŭ,
Špieŭ s kantyčki zawioŭ.
A narodu užo
Poŭna chata była,
Chto piejać dobra moh,
Toj siadzieŭ la stała.
Pirahi na stałoch
Dyk ležali haroj,
Jak kapy na łuhu
Siena letniaj paroj
A u plaškach, žbankoch—
Piwo, wodka staić,
Bo na sucha piejać,
Dyk i horło balić
Nu i špieŭ že tam byŭ!
Zawiali, chto kudy,
Lepiej chiba piajuć
Pat kasciołam dziady.
Až nia možna paznać,
Jaki bies tak rawieć:
Adzin wyje, jak woŭk,
Toj awiečkaj blajeć.
— „Oś i pieśni kaniec,
„To i čas addychnuć;
„Treba štoś zakusić,
„Dy i trochi łyknuć.“
Arhanisty skazaŭ
I kiŭnuŭ haławoj,
Da susieda prapiŭ
I puściŭ čeradoj.
Nie čŭraŭsia nichto,
Choć i morščyŭsia, piŭ
Za Hanuli dušu
I staršynu chwaliŭ.

Ůsie zalejuć jaho.
Tak kruhom hamaniać.
Addychnuüşy časok,
Pačali znoŭ piejać.
Čym čaściej heto tak
Addychali jany,
Kožny čuŭ pa sabie,
Što ůžo dobra pjany.
Pa paŭnočy usim
Achrypli hałasy,
Starykoŭ son zmaryŭ,
Paspuščali nasy.
Arhanisty-ž tady
Staŭ wanelu čytać, —
Pračytaüşy jaje,
Pačaŭ mowu kazać:
— „Żałobny słuhačy,
„Staršyny susiedy,
„Wy čaho heto ůsie
„Tak syšlisia siudy?
„O! wiadoma čaho,
„Dyk nima što pytać,
„Wy syšlisia siudy
„Staršynichu chawać.
„Oto-ž, bratcy maje,
„Wot kabieta była!
„A jak dobra jana
„S swaim mužam żyła!
„Tak za heto ůžo
„Peŭnie ů niebie, ale!
„Bo takoj nie było
„Ů cełym našym siale.
„Ty, staršynka, nie płáč,
„Budzie Boha malić:
„Confitebor tibi“,
„Ů piśmie tak staić.

„Wot anieli u raj
„Staršynichu wia. du...u.ć...“
Jon tut mowu prarwaŭ:
Kàšal spior jamu hrudź.
Kašlanuŭ, pamaŭčaŭ,—
Što skazać im ciapier?
Cicha stało, aź tut
Chtości hrymnušsia ŭ dźwier.
(Čy spjana chto upaŭ,
Čy jakaja smała?)
Aź sa strachu ŭsie
Padnialiś at stała.
Wiecier ŭ chatu machnuŭ,
Zhasła świečka ŭ źbanie,
Cicha stało kruhom...
Padałoś staršynie,
Što ŭ trunie, oś, žana
Padniałasja, siadzić,
Ŭpiorła wočy ŭ jaho
I jak wiedźma hladzić.
— „Hwałt, ratujcie mianie“!
Tut zaroŭ jon, jak woł.
Dzie stajaŭ, tam upaŭ
I palez aź pat stoł.
Što tady tam było
Niet i sił apisać:
Jak u piekle čarty,
Stali ŭsie tak kryčać.
Uciekaŭ, chto jak moh,
Hnało ŭsich piarunom:
Adny rynuliś ŭ dźwier,
Inšy lez aź aknom.
Pałujaŭski-ž palez
Pat spadnicu žanie,
A staršynawy ziać
Roŭ ŭ kadušcy na dnie,

Adzin lez až u pieč
I sahan razwiarnuŭ,
Arhanistamu-ž chtoś
Až na plečy skiknuŭ;
Jon tut daŭsia ŭ wakno
Z usich sił i papior
I zdałosia jamu,
Što za im toj upior
Zzadu hnaŭsia usio.
Jon, jak moh, uciekaŭ
Žahnaŭsia, maliŭ,
„Anioł pański“ kazaŭ.
Hladź! rabaja truna
Staić tut la sieła,
Staršynicha z jaje
Ruki ŭ wierch uzniała,
Woś-woś schopić jaho,
Wot kaniec hdzie pryjšoŭ!
Zakryčaŭ jon, što sił,
I zwaliŭsia u roŭ.
Arhanisty praspau
Cely dzień u rawie.
I nia widzieŭ nichto,
Bo ležaŭ u trawie.
Sonce tolki zajšlo,
Tady wočy pradraŭ,
Prypaddniaŭsia, hladzić:
Raby słup tam stajaŭ.
Papiarok u wiarchu,
Jon dasočki dźwie mieŭ.
(Malawanych značkoŭ
Tam doždź zmyć nie pašpieŭ)
Pračytaŭ jon,—na ich
Napisano było:
„Wot tak—ŭ Ašmianu,
„Tak—u Šumsk—u siało“.

Zdareńnie.

Kali skazać, što niačysty
Nikomu nie pakazaŭsia,
Nia wier, brat: mnie arhanisty
Sam-že heto raz pryznaŭsia,

Što čorta na swaje wočy
Widzieŭ, choć i byŭ pjany
Pozna jedučy u nočy
U Miedniki ad Kiany.

Woś zdareńnie mnie jakoje
Jon-že pośle raskazaŭ;
Choć jano wialmi strašnoje,
Jaho wierna ja spisaŭ:

„Načoj niejak, raz u sniežniu,
Jedu sabie s kalady,
Zapaźniuŭsia dobra, pomniu,
Oś, nia widzieŭ tut biady.

Trochi byŭ užo patpiuŭšy;
Mianie šmat chto častawaŭ.
Haławu na bok skrywiuŭšy,
Doŭha jedučy, ja spaŭ.

Što takoje? koń spyniŭsia,
Narawicca niešto staŭ.
Tut ja tolki prabudziŭsia,
Bizunom jamu zadaŭ.

Koń ni z miejsca: ŭsio chrapieć,
Čuć nia wywiarnuŭ u roŭ.
Staŭ ja ŭ wokała hladzieć,
Kudy-ž bies mianie zawioŭ?

Widžu, siedziačy u wozie,
Miž biarozkaŭ, miž kustoŭ
Tuž mahilnik, pry darozie
Staić niekolki kryžoŭ.

Tolki wiecier čuć-čuć kłonie
Sučki hołyje biaroz.
Čuju, aŭ tut niechto stohnie!
Oś i strach mianie zatros...

„Anioł pański“ ja malusia,
Na kalenki ŭ wozie staŭ,
A sam, jak toj list, trasusia,
Z haławy i chmiel prapaŭ!

Staŭ malicca i bażycca,
Žehnajučy zaklinać:
— „Čaho chočeš, duša s čysca?“
(Nie kidaje ŭsio stahnać.)

— „Zaklinaju cia na wieru:
Čaho treba dla dušy?“
Raptam: „cha! cha! cha!—papiery!“
Razdałosia u hłušy...

Roń spužaŭsia i panios,
Mianie wykinuŭ u roŭ,
U bałocie ŭwieś jak bies,
Čuć da chaty ja pryjšoŭ...

Chwory, niešto aŭ da leta
Pośle toha preleżaŭ“.

.....
Nu skażycie, ludzi, heto,
Cy-ŭ nia čort ŭ rawie stahnaŭ?“

Skarb na św. Jana.

Nie daloka kala boru
Žyŭ stary lašnik Maciej
I žanu jon mieŭ Tadoru,
A z jej s počkapy dziaciej.

Cely wiek jon ciažka biŭsia.
Siratoj žyŭ z małych let;
Trebaž, rana ažaniŭsia
I pajšoŭ pa służbie ŭ swiet.

Ciažka było i razžycca
Nia mieŭ ziamli ni kuska,
Dzietki stali znachadzicca;
U žany, što hod—dačka!

I bahaty maje smahu,
Što tut z dočkami zrabić?
Ciapier, bratcy, biez pasahu
Tawar taki trudna zbyć.

Uziaŭsia Maciej za hałoŭku,
Užo wośmaja dačka!
Treba pradać i karoŭku
Mo j paśledniaho byčka

Bo chraźbiny, to nie žarty:
Treba kumoŭ zaprasić,
Uziać wodki nia dźwie kwarty!
Dać i wypić j zakusić...

Raz karowa zachwareła,
Razduło jaje až strach.
Swińnia parasiat pajeła,
Wot i dumaj pra pasah!

Hryzła jaho i Tadora,
Što dačok nie ubiraŭ,
Mieŭ Maciej nie mała hora!
Što rabić i sam nie znaŭ.

Čuŭ jon raz takuju kazku,
(Tak kazala kališ mać):
Možna ŭbicca čortu u łasku
I dušu swaju pradać.

Sarwać z paparaci kwietku,
(Jana może raz cwiści
Na swiatoha Jana ŭ letku),
Čort pamože skarb znajści.

Tady budzie toj bahaty,
A čort budzie ŭsio rabić,
Choć nia jdzi nikudy s chaty,
I wiasioła možna żyć.

Wot idzieć Maciej da lesu,
Cełu noć tam prasiadzieŭ!
Addawaŭ dušu ŭžo biesu
I na paparać hladzieŭ.

Choć i dobra ahladaŭsia,
Cełu noć susim nie spaŭ,—
Cwiet i čort nie pakazaŭsia
I dušu jaho nie braŭ.

Mnie i čort nie spahadaje,
Hdzie-ż tut mnie zabahacieć?
Wot że dola praklataja,
Nichaj zhinie prapadzieć!

Nie rabiŭ Maciej ničoha,
Jon nia moh ni jeść, ni spać,
Pierestaŭ chwalić i Boha;—
Usio roŭna prapadać.

Až pryšniłosia Macieju:
(Ciażki sòn tady jon mieŭ,
Bo nahnaŭšy raz aleju,
Dobra kašy z im padjeŭ).

Idzieć z lesu jon da domu,
Pozny ŭ nočy byŭ ŭžo čas,
Hladź: haryć ahoń biaz łomu
Bytcym swiečačka jakraz.

„Peŭnie skarb mnie pakazaŭsia?“
Staŭ Maciej siabie pytać,
Šapku źniaŭšy pražehnaŭsia
I dawaj ziamlu kapać.

Kapaŭ, kapaŭ, aź pot liŭsia,
Zakipieła ŭ żyłach kroŭ,
Wot jak šturchnuŭ—i raźbiŭsia
Sahan poŭny dukatoŭ!

Boże! Boże! wot bahaty!
Dumaŭ radasna Maciej.
„Tolki jak zaniesć da chaty?“
Dawaj kłasc ŭ kišeń bardziej.

A kišeń traščyc i rwiecca;
Jon za pazuchu napchaŭ.
Hladzić, mnoha astajecca:
I pałowy nie zabraŭ.

„Zakapaju i pryjedu
„Lepiej z wozam“ dumaŭ tak,
„A kab nie zhubić i śledu
„Spušču p. zrablu znak“.

Znoŭ kapaje, choć i zmohsia.
Skarb nazad, jak jość, zaryŭ.
I aź echo razlahłosia,
Jak na wierchu znak rabiŭ.

Tut Tadora ů śnie pačuła:
„A kab ty,—kryčyc,—prapaŭ!“
Pad bok muža taŭkanuła:
„Hladzi, Maciej, ty...!“

(Može budzie chtoś stydacca
Słowo heto i čytać.
Prašu lepiej dahadacca
I da składu daskazać).

„Nie miešaj ty mnie Tadora,“
Atkazaŭ jej muž u śnie:
„My bahaty budziem skora,
„Budzie dzietkam, tabie, mnie!“

Jak Pietryk naš žaniŭsia.

Što żywuc na świecie wiedzmy, chto-ž nie znaje?
Heto-ž wiedzmaj časta baba babu łaje.
Adnak trudna wiedzmu prymiecić s pahladu
Bo, kažuć, što wiedzmy dwajnoha razradu:

Adny joś, što chwalać Boha pad fihuraj,
A čerci, napeŭnie, sidziać ů ich za skuraj.
I joś ješče wiedzmy, choć Boha stwareńnie—
—Ich ludzi prazwali—čartowa nasienie.

Wot s takoj wiedzmaj Pietryk naš spatkaŭsia
I mnie pat sekretam ab hetym pryznaŭsia.

.

Zadumaŭ Pietryk naš dobra ažanicca
Dawaj kala dziewak usiudy krucicca

Kab hdzie pracawitu wybrać i bahatu:
Bo sam jon nia biedny—maje nowu chatu.

A pry tym sľuhoju byŕ tut pry kašciele,
Dyk treba nia biedno zrabić i wiasielle.

Nidaloka Šumska lašnik žyŕ bahaty
Da jaho Maryški Pietryk choće ũ swaty,
A hety lašnik, dyk Maciej nazywaŕsia,
S paćatku žyŕ biedna: sirotkaj astaŕsia

Ad backi ad matki. Patom ažaniŕsia,
Nia mieŕšy ziamielki, pa sľuźbie pušćiaŕsia.
Nia moh jon razžycca: radziliš ũsio doćki,
Choć ty kidaj žonku i jdzi u šwiat proćki.

Kab tolki razžycca, zajšoŕšy da lesu
Dušu tam maniŕsia pradać raz ũžo biesu.
Na dušu Macieja nia byŕ ćort achwoćy
I tak Maciej ćorta nie baćyŕ u woćy.

Prapaŕ-by jon peŕnie, až žonka Tadora
S ćartom pakumiłš—bahatym staŕ skora.
Atkul što biarecca: i hrošy, dastatki...
Pływieć usio rećkaj da biednaj pierš chatki.

Pasahu nabraŕšy daćok wydaŕ skora.
Na staraść astałš—Maryška patpora.
Ŭsie-ž báby na žonku, jak sućki brechali—
Za roznyje spraŕki, dyk wiedzmaŕ prazwali.

Kazali, što s ćortam jana ũ dobray družbie,
A ćort u jaje, jak parabak na sľuźbie:
I nosić jej hrošy, i kaľyšyć dzieci,
I z im jana moźe zrabić ũsio na šwiecie:

Siabie pierakinie u što kali nada
U kamieŕ, ćy ũ drewo, u žabu, ćy ũ hada.
Na miatle letaje, jak ptuška pa niebie,
S karaća nadoje małaka ũ patrebie

A jak hłanie wokam, dyk dochne skacina,
Tolki zatrasiecca, jak taja asina.

U chlewie spacieje načoju karoŭka
I zarwieć na mleka, ssochnie, jak wiaroŭka.

Ad koŭnych urokaŭ natta pamahaje,
Cueć trocha pašepčycć, tolki nie Źehnaje.

I s čortam u nočy, śpieć razam u łožku,
Wot jakije čutki dachadzili ŭ wiosku.

Choć čuŭ Pietryk heto, kazaŭ: „nie bajusia!
„Čort z matkaj, a ja—dyk z dačkoj aŭžaniusia.

„Pry tom-že da matki jakaja mnie naŭda?
„Wot hlupstwo što breśuć, czy heto ŭsio praŭda?“

Da taŭho-Ź umieŭ Piotr katachizmaŭ mnoha,
I znaŭ što na świece pachodzić ad Boha.

Lubiŭ jon Maryšku, a bolš padabaŭsia
Pasah jaje dobry, što ŭziać spadziewaŭsia.

Wot pole zasiejaŭ, pakončyŭ raboty,
I ŭ swaty pajechaŭ, daŭdaŭšys suboty.

Uziaŭ piwa, wodki, razumnaho swata,
Što mieŭ jazyk dobry, jak u adwakata...

Laśnik-že pryniaŭ ich, wiadoma, jak treba:
Tut praŭać jaječniu, niasuć bochan chleba.

Maryška ŭ kamorcy sukienku Źnianiła
(Jana da kascioła ŭ jej tolki chadziła.)

A pośle hałoŭku čubkom začesała,
Abrus s kufra ŭziaŭšy, im stolik zasiała.

A swat niasie wodku, trocha pačekaŭšy
I na stoł staŭlaje, chuscinkaj zasiaŭšy.

Pierš pahawaryli pra toje, pra sioje.

—„U nas joś“, swat kaŹe, „wot dzieło jakoje:

„Tut widziš, Macieju, siahońnia ja swatam,

„Daj BoŹe, susiedzie, kab zwaŭ was Piotr tatam“.

—„Nichaj“—Maciej kaŹe—„Boh błohaŭlaje,
„Kali Piotr Maryšku sabie spadabaje“.

Stali pić wodku i ješci zakusku,
Pietru swat ũsio chwalić, bożycca pa rusku,
Što Piotr taki dobry,—nie znajdzieš takoha,
Ŭsiaho-ž heto maje, jak pan jaki mnoha.

Ab pasahu poše ješče hawaryli,
Až s piwam baryłku zusim asušyli.

— „Ech, swat! dyk swat!“ huknŭ Maciej,
„hetym dzieli,
„Zapowiedzi zaŭtra, a poše wiasielle!“

Maryška-ž siadziela z rabotaj la łožka.
Tut Piotr da Maryški patsunušsia troška.

— „Peŭnie, Maryšcy, žyc nudna la lesu?
„Tut mała chto zajdzie tak biez intaresu.“

Jak mak sčyrwianiela, „nie“, cicha skazała.
Hałouku spusiła i znoŭ-že šyc stała

▲ serce zabiło, zajhrało ŭ dziaŭčyny.
At sloŭcaŭ pryjatnych Pietra małajčyny.

Z luboŭju Pietryk na jaje spahladaje.
Hdzie śpić i što robić, tak dalej pytaje.

Dawiedašsia: mnoha Maryška pracuje,
Jak ŭ letku z matulkaj ŭ adryncy načuje.

Idzieć razhawor nakaniec i luboŭny.
(Pietryk jazyk maje ŭ hetym wymoŭny).

Až tut ich haworku Tadora prarwała:
— „Para wam spać, dietki,“ — Maryšcy-ž
skazała:

„Šciali haściam ŭ chacie,—sama pałažysia
„Adna u adryncy,—hladzi nie zaśpisia“.

Pietryk loh na łožku, a jamu nia spicca,
Dumaŭ: jak ŭ humno da Maryški ubicca.

Ŭsie śpiać, jon ŭstaŭ, abuŭ cicha boty,
Idzieć u humno,—nie zapiorty waroty.

Atčyniůšy džwiery, čuč-čuč adazwaűsia.

Ů humnie cicha, ciomna, — jon trocha spu-
žaűsia.

Staű dalej patchodzić, štoś hdzieś zachrapieło.
Zatrossia z radosci, až serce zamleło:

Tut chiba Maryśka u śnie uzdychnuła,
Ab im razmyślaűšy, tak smačna zasnuła.

Ulez Piotr u torpu, staű šćupać rukami.

„Jakajaś tut niemać, kasmata z rahami?

(Ů torpie ubiűšys, ciałuźka leżała
I žwačku swaju, uzdychnuűšy, żawała)

„—Peűnie“, —dumaű „matka dački tut pilnuje,

„A čorcik rahaty z jej razam načuje!“

Pietryk pražahnaűsia i drała da chaty!

I čuű jon jak zzadu čort hnaűsia rahaty.

Uciekaű piechatoj — pakinuű i swata,

Chacia i daloka była Pietra chata.

Jak chusta źbialeűšy, prypiorsia da domu.

Čaho tak spužaűsia, — nie każe nikomu.

Chwareű pośle ciaźka i doűha lačyűsia.

Wot, baratcy, jak dziűna Pietryk naš žaniűsia.

Ciapier, choć zdarowy, nia jedzie u swaty,

Achwotu da swatoű čort vyhnaű rahaty.

Dzieűka.

Kalčej asot jałaűcà.

Dzieűka zaműű choće.

Jak uwidzić hdzie chłopca,

Dyk, jak koń rahoće.

Praŭda, oj praŭda!
Tolka pryhladzisia,
Wot jakije dzieŭki ů nas
Ciapier zawialisia!

Na wiačorkach celu noč
S chłopcami hulaje,
A pryjšoŭšy, matku proč
Z domu vyhaniaje.

Praŭda, oj praŭda i t. d.

A jak pojdzie żyto žać,—
S chwastom astajecca,
A jak siadzie za stoł žrać,
Jak woł abapchniecca.

Praŭda, oj praŭda i t. d.

Stoł nia myty, a ů stale
Karełyje lyžki.

Fartuch čorny u smale.

Kot nia jeŭ by z miski.

Praŭda, oj praŭda i t. d.

Ů chacie brudna, śmieci stos,
Rojem hudziać muchi.

Uciekaj, zatknuŭšy nos,

At takoj zaduchi.

Praŭda, oj praŭda i t. d.

Krosny tkać, budzie čas,—
Nitak nie chwataje.

Staić łożak, dyk jakraz

Jak gułta šwinnaja.

Praŭda, oj praŭda i t. d.

Tolki ů šwiata, siak-ni-tak,
Trocha prybiarecca.

Ułože lepšy andarak,

Na wiosku paprecca.

Praŭda, oj praŭda i t. d.

A u budni,—dyk, jak čort!
Nia chočyć i mycca...
Wot že dzieŭka — pieršy sort!
Možna ažanicca!

Praŭda, oj praŭda!
Tolka pryhladzisia,
Wot jakije dzieŭki ũ nas
Ciapier zawialisia.

Partret dzieŭki.

Pahladzicie, wot partret,
Dzieŭki z adnej wioski.
Pračytajcie pat sakret.
Ni saŭhaŭ ni troški.

Znaje dobra, bracie moj,
Jak jej žyć na swiecie,
Jak abchodzicca zimoj,
Što rabić u lecie.

Dniami cełymi siadzić,
Smokče ũsio kudzielu,—
Špulu nitak nawiadzieć,
Za adnu niadzielu.

Napradzieć ich natta šmat.
Nitki hładki, tonki,—
Oš padobnyje na kštalt,
Što wijuć pastronki.

A jak woźmiecca snawać,
(Słuchajcie bratočki!),
Až nia mohuć dadzieržać,
Łomiacca kałočki.

Dačekaŭšy, wot wiasnoj
Krosny zaradźaje.
Začnieć krucić na nawoj,—
Abuchom źbiwaje.

Pakul jakraz nawiadzieć
Ščyrwanieje morda,
A jak tolki tkać pačnieć,—
Pałamaje biorda.

Pałacienko, takich niet!
Pašyješ kašulu,
Jak uzłożyš na chrybiet,—
Ruhnieš i matulu.

Lepiej skuła na plečach,
Jak kašula heta
I karosta, — to nie strach!
Chadziŭ-by praz leta.

Niadziwišsia, bracie moj,
Paśluchaj druhoha:
Jak żywieć jana s siamjoj,
Jak pracuje mnoha.

Pakul chatu padmiacieć,
Pakul prybiarecca,
Dyk sa złości aź rawieć,
Z chatnimi pabjecca.

Pačnie ŭ piečy zataplać,—
Spale ŭsiu lučynu.
Drowy ŭ piečy nie harać,
Klanie ŭsiu družynu.

A naliŭšy u talerku
Syta ŭsich nakormić,—
Što prypomniš i chalerku,
Tak ciabie pahonić!

Chata čysta kožny čas,
Što ũ chlawie, adrynie...
A śmiardzić tam, wot jak raz,
Jak by żyli swinie.

Čy prasili, choćby j nie,—
Na wiasielle precca,
Tam družbanta padmanie,
Z im ũ humno zabjecca.

Lubić, choćby j pastucha,
Jak jaje prapuście.
Nie škaduje fartucha
Kačacca ũ kapuście.

Usio leto tak hulboj
Z chłopcami šaleła,
Dačekaŭšy, wot wiasnoj
Troški pahrubieła.

Raz pytaje u jaje
Matula staraja:
„Što paškodziło tabie,
„Čamu ty takaja?

„Može ũrok chto, skaży mnie,
„Ci jakoha licha?
„Štoś haworyš ty u śnie?
„Ŭpierad spała cicha.

Wočki sinije zapali,
„Ščočki pabladnieli,
„Paŭnie henyje wasielli
„Ciabie, dočka, źjeli?“

Dzieŭka płące, uzdychaje,
Na sercy jej ciażka,
Usich chłopcaŭ praklinaje
A najbolej Jaśka.

Ach, darujcie, što partret.
Taki nie charošy —
Zroblen darma—pad sakret,
Darma—nie za hrošy.

S w a t.

Chacieŭ dziaciuk aŭanicca,
A bajaŭsia pamylicca.
„Kab złoŭ ŭonki jak nie ŭziać“?
Dumaŭ tak praz niadziel piac.
Jon kaŭa za swata ŭziaŭ,
Kaziol dziewak dobra znaŭ.

Prašli jany honiej dwoje
Aŭ hladziać: tut što takaje? —
Dzieŭka ŭyto smahła ŭnieć,
Što aŭ luba pahladzieć.
— „Moŭna hetu chiba ŭziać?
„Ŭmieje dobra ŭyto ŭać“.

„Cy-ŭ to ŭtuka“, kaziol kaŭe,
„Što dziaŭcyna snapy wiaŭe
„I kiwaje ŭsio siarpom;—
„Ja kiwaju tak chwastom.
„Wot prymieta: kaza ŭlaja
„Časta chwościkam kiwaje“.

Jany dalej jduć pawoli,
Aŭ hladziać, dziaŭcyna ŭ poli
Łoŭka bulbačku kapaje
I wasioła ŭsio ŭpiowaje.
Dziaciuk kaŭe:— „chiba heta
„Budzie dobraja kabieta“?

— „Ach, što kažeš, čelawieče!
„Kaza zřaja ũsio miakeče.“
Pajšli dalej, trocha lesam,
Usio s swaim intaresam.
Hladziać:—dzieŭka s pastuchom
Lažyc cicha s pat kustom.

Pahladzieŭšy, kazioł kaže:
— „Kaza zřaja tak nie laže.
„Choć abniacca, jak achwota,
„To kaźlinaja rabota,—
„Budzie, adnak, dobra žonka
„I spakojna i cichońka“.

Swacha.

„Ach paradźže, ty sawa,
„Bo balić mnie haława.
„Za kaho замуž pajści?
„Kab žycia mnie nie klaści.
„Čy iści mnie za muzyku?—
„Maje brošy jon biaz liku“.

— „Ty nia słuchaj, što jon hraje“
Sawa dzieŭčynie hukaje.
„Hraje dobra, nie na žarty,
„Pa načoch muzyka ũ karty,
„Jak tak začnieć tabie hrać,—
„Cieńka budzieš ty piejać.

— „Pryježdžaŭ ka mnie u swaty
„Naš susied, panič bahaty,
„Cieńki, strojny małajčyna.
„Uwieś trossia, jak asina,
„Jak mianie jon abyjmaŭ.
„I jak nazwać,—nie zhadaŭ“!

Sawa słuchaje, śmiajecca:
— „Jon prad żydam taktrasiecca
„Daŭhi treba addawać,
„A nie maje skul uziać.
„Patsušyli jaho bali
„Nu i dzieŭki, što z im spali.

— „ Ū našaj wioscy joś Jachim
„Chaču pawienčaca z im.
„Krepki, strojny dyk jak dub.
„Na łbie maje čorny čub.
„A jak zhrabnie jon spiewaje!
„Majo serce, dyk aź taje!

— „Tolka praŭdu sawa znaje:
„U dzień pjan Jachim hukaje;
„Ū nočy spić jon u rawie;
„Widać dobra mnie—sawie.
„Ech durnaja ty awiečka,
„Ja paraju čelawiečka:

„Stary naš laśnik ũdawiec,
„Wot charošy maładziec!
„Praŭda—łysy i biaz čuba,—
„Ū nočy hlanuć—wot-že luba!
„Jon adhetul, choć daloka,—
„Dobra widzić majo woka“.

Łysy muž.

Płače dziaŭčyna, matulku wot molić.
Ruki sčapiła i hałoŭku kłonić.
„Mama, oj mama! nie daj za staroha;
Zahubiš mianie, pabojsia ty Boha!
Jon-že siwy ũžo, biazzybudy i łysy.

Jak siadzie za stoł abiedać la misy,
Treba z łysiny i muchi sahnać
I chleba kusok jamu pażewać“.
— „Što łysy—heto, dačuška, ničoha,
Ale bahaty, jakich joś nia mnoha,
Toż budzieś z łysiny mieć i wyhodu!
Zaświecić ů nočy, jak miesiac ů pahodu.
Prytom biazzybny, nikoli niaŭkusić.
Stary, wiadoma, ciabie słuchać musić.
Tolka ty kryknieś, uwieś zatrasiecca.
Budzieś ščaśliwa, usio pawiadziecca“.
Oto-ż tośna, otoż nudna.
Z łysym mužam žyci trudna.
Nie mahu ja i rabić,—
Ŭsio łysina zihacić.
Jak uwidžu ja łysinu,
Mianie trasieć, jak asinu.
Kinu jeści adwiarnusia.
I slazyma ũsia zaljusia.
I nia splu ja pa načoch,
Ŭsio łysina u wačoch;
Choć začnu ja i malicca.
Jak pajdu ja da kaścioła,
Hlanu wokam tam naŭkoła:
Tak jak treba ũsie ludzi,
A mnie ślozy cisnuć hrudzi,—
Bo moj staić jak palena
Uwieś łysy jak kalena!
Oto-ż tośno otoż nudna
Ach mnie z łysym žyci trudna!;

Nie mamu ja je rabycca

Papaŭ da nieba.

Choć adna daroha ů niebo,—
Rožny jnačej tam papaŭ:
Toj zatoje, što jak treba,
Swaju wieru wypaŭniaŭ.

Toj za toje, što maliŭsia,
Bačyž ů niebie ůžo siadzić;
Toj za toje, što žaniŭsia,
A nie chacieŭ z žonkaj žyc.

A druhi dastaŭsia hetak:
Jon nikoli nie maniŭ,
Dobra chawaŭ swaich dzietak;
Hety ceły wiek paściŭ.

Wot i dumaj za što ůziacca,
Čym tut Boha umalić,
Z jakich hrachoŭ razwiazacca,
Jak dušu swaju abmyć?

Naš-že brat, chacia nia mnoha
Joś wučony, što aź śmiech,—
Papadaje i jon da Boha,
Choć i maje, časam hrech.

▲ druhi, chacia bahaty,
Može umna hawaryć,—
A pamreć, jak čort rahaty,
Tak u piekle jon haryć.

Hdzieś u wioscy, pry haścincy,
Što stajała pamiž hor,
U mużyckaj żyŭ chacincy
Kawal,—zwaŭsia jon Tator.

Byŭ jon biedny, choć i mnoha
Kawal časam zarablaŭ;
Nie nažyŭ praz wiek ničoha,
Bo ũsio čysta prapiwaŭ.

Nie z rozpusty, ale z hora
Naš kawal raspiŭsia tak:
To-ž dačok jon mieŭ waśmiora,
Nu i žonka dałaś ũ znak.

Była wiedzma kawalicha,
(A niechaj takich piarun,
Ci jakoje woźmie licha).
Zbrydła mužu, jak kałtun!

Nazywałaś jana Jeŭkaj,
Za jej Todar prapadaŭ,—
Była dobra kaliś dzieŭkaj,
Adnak, wot kali paznaŭ.

Tador wieśacca maniŭsia,
Jon chwaroby ũsio prasiŭ,
Praklinaŭ, što aźaniŭsia
I ũsio bolejš, i bolejš piŭ.

Až chwaroba wot napala,
Z hora Todar zaniamoh.—
Baba žaleć dzieda stała:
Płače, jenče, što kryj Boh!

Ŭsie, dziwicca Jeŭcy stali,
Koždy kiwaŭ haławoj,
To-ž susiedzi dobra znali,
Jak żyli jany s saboj.

Čaho Jeŭka ni rabiła,
Kab jak muža ratawać:
Znacharoŭ ũsich zwaziła,
Jany stali štoś šepać.

Harščok na pup stanawili,
Ůziali kuryć čymść i hreć,
Nitkaj mieryli i myli
I kazali „nie pamreć“.

Heto ůsio nie pamahało,
U Tadora čuć žyů duch.
Jeůcy kuma raić stała:
„Joś ů ciabie, kuma, piatuch?”

„Treba čornaho pieůnia,
„Kab niawidzieli, zwaryć,
„Rana, rana, kab da dnia,
„I im muža nakarmić.

„Wot uwidziš, jak pamoże,
„Usio adojmie, jak rukoj,
„Skora muž ustanie z łoża,
„Budzie żyć ješće s taboj“.

Pieůnia čornaho zławila
Jeůka rana, čuć-čuć swiet,
Jaho cełaho zwaryła,
Bačyć:--muža užo niet!

Jon pieůnia nie dačekaůsia,
(Wot biazdolny čelawiek.)
Z hetym świetam užo rasstaůsia,
Pažehnaů usich na wiek.

„Moj sakolik, moj Tadorka!“
Stała baba hałasić.
„Ty laży-ż ja płachu horka,
A piatůšak twoj staić“

Slaźmi Jeůka zaliłasia,
Stała zazywać ludziej.—
Duša muža padniałasia,
Preć da raju oś bardziej.

Da Pietra jon pastučaŭsia.
(Pietryk raju scieražeć).
Toj, jak widziš, adazwaŭsia:
Hladź, kaho-ž tut licha preć.

Bačyc, aź duša Tadora.
Jamu Piotr zahamaniŭ:
„U raj, bratku, choćeš skora,
„Što-ž ty dobraho zrabiŭ?

„A chto dobrych spraŭ nie maje,
„Nie papadzie ŭ niebo, brat.“
Kawał cicha uzdychaje:
„Światy Piotr, ja byŭ ženat.“

Piotr za wucham paskrebaŭsia:
A što-ž tut jamu rabić?!
S takoj sprawaj nie spatkaŭsia;
Jak tut dušu asudzić?

Choć sudziŭ jon spraŭ niemała,
Tut nie znaje što skazać.
Piotr zwiarnuŭsia da Michała,
Kab jak sprawu razabrać.

„Ja-ž nia byŭ, jak ty, ženaty,
„Pierestań mianie pytać,
„Ty-ž ad žonki uciok s chaty,
„Lepiej żonak musiš znać“.

Piotr na hetakije rečy,
Adamknuŭ klučom zamok;
Schwaciŭ kawala za plečy,
Dy i ŭ niebo uwałok.

Tolki bramu zamknuć choće,
Pakruciŭ užo klučom,
Aż tut u jaje łamoče
Stary, łysy akanom.

Staić, heto, i śmiajecca.
(I jon byŭ pry tym sudzie).
I jamu, bratcy, zdajecca,
Što u niebo papadzie.

Jon tut nizka pakłaniŭsia.
„Čaho chočeš?“ Piotr spytaŭ.
— „Ja dwa razy aŭaniŭsia“.
Tak akonam atkazaŭ.

„Možna pieršy pamylicca!“
Pietryk daŭ jamu atkaz:
„Dureń moŭe aŭanicca,
„Tak ty, bratku, druhi raz.

Takich ŭ niebo nie pryjmaju.
Zamknuŭ bramu Piotr bardziej,
Akanoma proć ad raju
Pahnaŭ ŭ piekło da čarciej.

Niekoľki wieršov.

Pieršaja luboŭ.

Chacia minulo mnoha let,
Choć mnoha hora ja daznała,
Choć śloz praliła ŭžo niemała,
Chacia minulo mnoha let,—
Luboŭ u sercy nie prapała,
Cwicie, jak pieršy wiasnoj ćwiet,
Chacia minulo mnoha let,
Choć mnoha hora ja daznała.

B i a r o z k a.

Suchaja biarozka stajała u poli
Bura listki jaje pazrywała,
Nie zazielenieje jana bolš nikoli.
Suchaja biarozka stajała...

Usim-že ciapier tak wiasioła u maju!
Adžyło ũsio, zielenieje naŭkoła!
Raście i cwijeć i spiewaje, jak ũ raju!
Usim-že ciapier tak wiasioła!

Och, dola twaja, jak mahiła smutnaja!
Čamu-ž nie ũsmichniecca nikoli nam miła?
Moj kraju, ziamielka maja darahaja!
Oś dola twaja, jak mahiła.

R a m a n s

Byŭ ja u was wiečarkom, raz zimoju,
Kwietku ty mnie ułażyła ciškom,
Chutka ũ kišeń moj swajeju rukoju,
Jak byŭ u was wiečarkom.

Tady ciabie ja spytaŭ, jak praščaŭsia:
„Chto mnie cwiatočak tak mileńki daŭ?
„Skul u kišeń moj jon heto zabraŭsia?“
Pomniš — tady ja spytaŭ.

Ty sčyrwaniela, jak mak i stajała,
„Ty-ž heto zrabiła?“ Skazała ty: „tak“.
Wočki spuściŭšy, znoŭ zamaŭčala
I sčyrwaniela, jak mak.

Słońce mnie stało śpiewać twą miłą,
Kwiatkaj twój oblik u duszy mihać.
Czyż-by luboŭ ů maim sercy zabiła...
Słońce mnie stało śpiewać...

„Tak, tak“, mnie serce ćwiardzić biez ustanku.
Ci-ż twą serce tak samo nia spić?
Miej-że adwahu, skaży biez abmanku?
„Tak, tak,“—mnie serce ćwiardzić.

Razłuka.

(Da Maryški)

Choć dola razłučyla nas,
U sercy ja luboŭ chawaju.
Byłoha mnie nia wiernie čas.
Ciabie nikoli nie spatkaju!

Prapało szczęście, jak toj par!
Jak ů wosień ćwiet, što ćwiŭ u maju.
U sercy poŭna ciomnych chmar...
Ciabie nikoli nie spatkaju!

Twój oblik časam tolki mnie
Mihnieć aniołkam swietłym z raju.
I znoŭ-że ciomna, jak ů trunie!
Ciabie nikoli nie spatkaju!

Takaja dola ůžo maja.
Ja szczęścia ů życi bolš nie znaju.
U sercy horeć, jak źmieja...
Ciabie nikoli nie spatkaju!

Nadziei ů duszy nijakoj,
Pakul jaje u ciełe maju.
Pamru, — tady znajdu pakoj
I mo tady... ciabie spatkaju!

W i e s n a.

Zima ůžo prapała i wot prylacieła
Ůsim darahaja, jak žyccie, wiesna.
Pasłuchaj, ptašina wiasioła zapieła,
Zbudziůšys ad doůhaho, ciaůkaho sna.

I reki, pala swaje puty parwali,
Nałoůeny hroznaj i lutaj zimoj.
Niesčasnyje! doůha ů niawoli stahnali,
I wot-ůe blisnuli wiasiennaj krasoj.

Na niebie i sonce tak miło śmiajecca
I ůaůranak hdzieś tam prapaů ů wyšynie
Jaho tolki pieśnia kaskadaj lijecca.
Ů dušy, ůtości smutna i horasna mnie...

Piaji, wiesialisia, ptašina małaja,
Ja-ů kaliś byů tak wiasioły wiasnoj.
Adna-ů i była ů maim ůyćci takaja,—
Tady, jak spatkaůsia, Maryška, s taboj.

Naprasna piajeś mnie ty ůaůranak miły,
I busieł klakoćeś wiasioła ů hniaůdzie.—
Šćašliů ja nia budu da samaj mahiły—
S taboj nie spatkajuś, Maryška, nidzie.

Laůys ty ů mahile daůno, darahaja,
Ůžo nie adna tak prachodzić wiesna.
Oś, tam, ty piaji jej, ptašina małaja,
Šumi biez ustanku wiasioła sasna...

I z wami ja razam da Boha ůzmalusia
Mahiłku zrašu swajej horkaj ślazoj,—
Daś Boh, ůto druhoj mó wiasny nie daůdusia
I znajdu sabie tam, choć ů hrobie, pakoj!

Łastaŭka.

Hniazdo la wokonca
Łastaŭka zrabiła
I at ŭschodu sonca
Ščebetala miła.

Piaji ŭsio wiasioła,
Piaji, nie žurysia.
Mianie ŭsie naŭkoła
Daŭno adraklisia!

Biedna, adzinoka
Žywu ŭ swaim kraju.
Rodnyje daloka...
Hdzie? i sam nie znaju.

Panik haławoju...
O jakże mnie ciażka!
Nie čurajsia mnoju
Choć ty! miła ptaška.

— „Čamu smutna niešto
Ciapier zapiejała?”

— „Bo minulo leto
„I wosień nastała;

„Palatu za mory —

„Tamu tak śpiewaju, —

„Budu ciešyc ŭ hory

„Sirot ŭ druhim kraju“.

Bačkaŭščyna.

„Zrzekam się kwiatów chociaż wierszyk nuce,
Uwieńczcie innych, nie będę miał żalu,
Dla jednej tylko swe piosenki nuce,
A tej jedynej niema na tym balu.“

Or—ot.

Chacia jana biedna i choć tak nieśčasna,
Napeŭnie druhoj ja takoj nie spatkaju.—
Jana mnie u myślach, jak zoreńka jasna!
Jej tolki adnej swaje pieśni śpiewaju.

Ja z joj kożny wiečar hawaru ŭ sakrecie,
I ŭ śnie mnie mihnief, jak aniołačak z raju;
Dušu jej i ŭsio, ja addaŭby na świecie.
Jej tolki adnej swaje pieśni śpiewaju!

Jana tak, jak z bajki zaklata kraleŭna
Cy z siaho, czy s taho swieta?—nie znaju.—
Jaje da mahiły lubief budu wierna!
Jej tolki adnej swaje pieśni śpiewaju.

Jana choć za heto nie dasć mnie ničoha,
Bo skarbaŭ nie maje, heto dobra znaju,—
Adna mnie da śmierci joś dana ad Boha!
Jej tolki adnej swaje pieśni śpiewaju.

„Ružaniec.“ *)

Mnie pamiać ružaniec, jak s perłaŭ znizala
Na nitku, što s serca pačatak ŭziała.
Ŭsie ščaćcia hadzinki,—było-ż ich tak mała,
Jakich tut daznaŭ ja s taboj, jak żyła.

*) Z anhlickaho, Aŭtora nia wiedaju.

Na im maje perły liču ja što dzień.
Pajdu da mahiły za imi, jak cień!

Ŭ im koźna hadzinka—jak perła mihaje,
A koźnaja perła joś malitwaj światoj!
Duša biez ciabie ciapier ščaćcia nie znaje!
Daroźka žyćcia ũsia zalita ślazoj!
A tam jej hranica, a tam jej mieža,
Jak abojdzie kruhom,—tam... la kryža!

S taboj znaŭ i smutny hadzinki na świecie,—
Ciapier mnie jak hwiezdki jany zihaciać.
Usie ich lublu i całuju ũ sakrecie
Choć jenčyc duša, wočy at śloz mnie harać!
Ach moźe mnie dasć swaju pomać ũžo Boh,
Kab takźe i kryź caławać światy moh!

Ćwiatok.

Čamu pozna heto
Ty začwiŭ cwiatočak?
Hdzie-ż ty byŭ praz leto
Miły nahatočak?

Nie prywietna chiba
Tak maje wakonce?
Uboha sialiba.
Redka hlanie sonce.

Redka hlanuó ludzi,
A z blizkich nikoha!
Oś žebrek zabłudzie
Prasić ũ imie Boha.

A mo i ty, miły,
Z znatnymi nia ũžysia
I jak ja, pastyły,
Siudy prychiliŭsia?

S i r o t k a.

Płače, jenčycé tam dziaŭčyna
Pat kryžom u poli;

Oj niesčasna ta hadzina!
Nie daŭ jej Boh doli!

Ŭžo daŭno żywieć biez matki,—
Sirotkaj astałaś.

Rodny bratka vyhnaŭ s chatki;
Pa čużych badziałaś.

Jenčycé, skarżycca matulcy,
Na što paradziła

I ŭ adnej tolki kašulcy,
Tak u swiet puściła?

I abniaŭšy kryż rukami
Zwiššy haławoju,

Molić: „mama“ sa ślezami,
„Zabiary s saboju“!

I ŭturuje jej biarozka, sŭchoju halinkaj:
„Ach źmiłujsia, Matka Boska, Ty nad siracinkaj.

Pieršy śnieh.

Śnieżycé, śnieżycé, ŭžo śniażok
Na pole i wioski,

Na moj wyhan i łużok,
Na sosny, biarozki...

Pakrywaje śnieżnym pucham
I doły, i hory,

I usiu rallu, što pľuham
Zaaraň Hryhory.

Nie minaj śniažok ničoha,
Prykry, smiecie, brudy...

Och, na świece ciapier mnoha
Abmanu i błudu.

Lodam ściśnij majo serce,
Dyj nichaj zastyhnie,
Jak wada ciapier u rečcy.
Nichaj atpačynie...

Chaj nawieki atpačynie,
Zamreć i nia čujeć:

Chto daloka na čužynie
Płaćeć i harujeć...

Čy jak chto ciapier śmiajecca,
Kali płakać treba,

Choć na świece kroň lijecca,
A ludzi biaz chleba.

Oś čaćwiorty ũžo haďoćak,
Jak nima spakoju.

Ni adnej muž, čy synoćak
Hinuć hdzieści ũ boju.

Mnie zasypcie wočy jasny,
Śniehawyje pľatki,—

Chaj nie bačuć, jak niesčasny
Ŭsio hałosiać matki.

Pamiaci M. Bohdanowiča.

K nam sumna wiestka prylacieła:
Pamior „pieśniar čystaj krasy“,
Dušoj čyściejšy ad rasy;
Žałobu Biełaruś adzieła...
Tak rana jon pakinuŭ nas.
Jak świetły łuč blisnuŭ i zhas...
Žyŭ hdzieś, jak zhnannik, adzinoka...
I choć spačyŭ ad nas daloka
Ŭ čužym kraju ŭ čužoj ziamli—
Tam dumki našy papłyli...
I nie zabudziem cia nikoli,
Chacia zyjšoŭ ty nam z wačej.
Tvoj miły wierś, jak toj ručej
U letku zwonić nam u poli,
I budzić nas tut da žyćcia
S krainy sumnaj zabycia!
Nie žalsia, što „paetam staŭsia
U našaj biednaj staranie“,—
Ciapier jana užo nia ŭśnie:
Swabody łuč jej pakazaŭsia.
I budzie ciabie spaminać,
Jak syna darahoha mać.

H u s i.

Biełyje husi ů chlewie doŭha siadzieli
Nie rabili ničoha tolki pili, jeli;
Raz jany hladziać, aź ich pastuch prapaŭ,
(Haspadar jaho tady za štoś prahnaŭ).
Husi wyjšli s chlewa; wun rečka widać,
Jany rady:—moźna budzie papływać!

Adnak bieda:

U rečcy zamierzšy wada.
Sabralisia husi razam ů hramadu
I dawaj rabić radu
Kab jak lod pałamać.

Adna huś radzić:

„Ŭsie stańma tancawać
„I lod na dno asiadzić.“
A jej na heto kaźe husak:
„Chaj siudy pryjdzie lepiej rybak,
„Jon lod raščyścić ů adzin duch...
Aź tut maleńki husačok adazwaŭsia:

„Nichaj lepiej pryjdzie pastuch,
„To ničoha, što zima,
„Jon zuch, mnoha maje siły:
„Ja bačyŭ, jak uziaŭšy wiły
„Smahła hnoj kidaŭ.
Na heto ahulny kryk husiej padniaŭsia:
„Dŭreń, pastucha ŭžo nima! nima! nima!“

Aź na hety homan i kryk
Prybieh haspadar Piatryk,—
Husiej ů chleŭ zahnaŭ,
A kab nie kryčali—ni pić, ni jeść nie daŭ.

Ž a b k a.

Wyrasła žabka ů stawie

I dawaj piejać siabie:

„Kwak, kwak, kwak!“

— „Čaho ůlezła žaba ů staů,

„Jaki bies ciabie siudy pryhnaů?

Pytajecca rak.

Žaba kaže: „Wot bieda, —

Maja chata dzie wada“! —

— „Won hanicie wy jaje,

„Jana spać mnie nie daje!“

Kaže lin:

Karaś nos padniaů, jak klin

I tak jaje staů nawučać:

„Maůcy, ůsie ryby tut maůćać...“

Žabka ůsio piaje, jak dzień tak noć.

Ryby złyje — honiać jaje proć.

Jana ůsio swajo: „kwak, kwak!“

Skul nie ůziaůsia tam rybak, —

Žabka na bierah skaknuła, —

Prapaů jaje skora śled.

Bieda rybak nie minuła:

Rybak zławiů na abied.

Heto ů nas ciapier u modzie,

Kab žyc ciaham ůsim niaůzhodzie.

Kali dalej budzie tak, —


Znajdziecca na nas rybak.

Z M I E S T.

Pradmowa	3
Da pana W. Łastoŭskaho	4
Pacharony staršynichi	5
Zdareńnie	12
Skarb na Sw. Jana	14
Jak Pietryk naš žaniŭsia	17
Dzieŭka	21
Partret dzieŭki	23
Swat	26
Swacha	27
Łysy muž	28
Papaŭ da nieba	30
Pieršaja luboŭ	36
Biarozka	37
Ramans	37
Razłuka	38
Wiesna	39
Łastaŭka	40
Ružaniec	41
Bačkaŭščyna	41
Ćwiatok	42
Sirootka	43
Pieršy śnieh	43
Pamiaci M. Bohdanowiča	45
Husi (baśnia)	46
Žabka (baśnia)	47

234416





KC. 234416
1918